

Tilmæli um alment oljufelag

Tilmæli um stovnan av fóroyskum oljufelag er handað landsstýrismanninum í oljumálum

JAKUP MØRK

Landsstýrismaðurin í oljumálum, Eyðun Eltjør, hevur fyrri stuttum móttikið eitt alit um skipan av einum almennum fóroyskum oljufelag.

Alitið er úrslit av arbeiði hjá nevndi, sum tæverandi lögmaður, Edmund Joensen, setti í 1997. Arbeidssetningurin hjá nevndini varð at -greiða og koma við tilmælum um, hvussu eitt fóroyskt landsoljufelag eigur at verða skipað við aliti at ognarvæðing, styrking, handilsligum og samfelagsligum stevnumiðum og leikpartum tess í sambandi við politisku og umstingarlígu skipanina og privata fóroyska vinnulívið.

Endamálið við hesum var, at nevndin skuldi koma við einum tilmæli um, hvussu hitt fóroyska samfelagið kann fáa sum mest burtúrur, bæði peningaliga og menningarliga, við stovnan av einum fóroyskum oljufelag. Nevndin hevur sostatt ikki tikið støðu til, um eitt tilfitt felag skal stovnast, men einans um, hvussu hetta verður gjørt á skilabesta hátt.

Skipanin við at lata eitt alment oljufelag taka sær av hesum áhugamáli, hevur verið nýtt í fleiri fornum í londunum uttan um okkum. Felag sum Dong og Statoil eru bæði ogn hjá statinum í

viðkomandi landi, og hava hesi felag tryggjað, at staturin alla tíðina hevur kunnað havt fingurn á pulsinum viðvíkjandi gongdini í vinnuni.

Stovna partafelag

Nevndin er komin til ta niðurstøðu, at skilabesta loysin er, at sett verður á stovn eitt alment partafelag. Orsøkirnar til at henda loysin verður mett at vera hin skilabesta eru fleiri. M.a. avmarkar hetta møguleikan hjá eigarunum (landinum) at ávirka dagliga rakstur felagsins. Verður talan ikki um partafelag men istaðin um eina landsfyrirtekni, kann roknað við at politiski myndugleikin hevur stórri møguleika fyri at ávirka dagliga rakstur felagsins.

Eisini ger partafelagsformurin tað lættari hjá eigarunum at samanbera rasktur felagsins við onnur líkandi feløg, við tað, at roknskapir og annað verða sett upp eftir somu roknskaparreglum.

Harumframt verður mett, at partafelagsformurin er væl egnaður, við tað at hetta í stóran mun kann verða við til at tryggja, at fyrirtøkan verður rikin eftir handilsligum grundreglum.

Vansar eru tó sjálvandi eisini við hesari loysnini við tað, at við einum privatum partafelag kann neyvan tryggjast lutteka í øllum

lovvum, sum verða givin í s. v. útbjóðingina av fóroysku undirgründini. Harumframt kann tað í avissum fornum henda, at eitt partafelag noyðist at taka avgerðir, sum eru grundarar á handilsligt grundarlag, heldur enn á alit til samfelagslig áhugamál.

Uppskotið er klárt

Samán við tilmælinum og niðurstøðunum í hesum, hevur landsstýrismaðurin fingið handað eitt uppskot um, hvussu eitt fóroyskt oljufelag eigur at verða skipað.

Nevndin skýtur sum nevnt upp, at sett verður á stovn eitt alment partafelag. Felagnum skal áleggjast skyldur um at lata myndugleikunum tær upplýsingar, sum eru neyðugar.

Eisini inniheldur tilmælið uppskot til lögtingslóg í hesum sambandi og uppskot til viðtøkur hjá einum møguligum almennum partafelag.

Kann fara bæði vegin

At enda hevur nevndin sett upp nokur domi, sum vísa hvørjum úrslitum roknað kann við undir ymsum fortreytum. Undir teimum fortreytum, sum settar eru upp, kann úrslitið fyri landskassan fara báðar vegir.

Vil væl til og olja verður funnin skjótt, kann landskassin sambært útróknings-

unum fáa eitt yvirskot upp á yvir 3 mia.kr. Hinvegn kann sjálvsagt eisini henda, at úrslitið gevur hall. Eftir teimum fortreytum, sum nevndin hevur arbeitt við, verður hallið í mesta lagi 500 mio.kr.

Støða skal takast


I lotuni kannar landsstýrismaðurin í oljumálum, hvort tað er ráðiligt við almennari lutteku í einari komandi oljuvinnu.

Við tað at fyrsta útbjóðingarmálið verður fyrrireiðað í lotuni, er eisini týðningarmikið at fáa greiðu á fóroyska lutteku-partinum í hesum.

Landsstýrismaðurin sigur, at hann vónar at kunna leggja fram uppskot um útbjóðingarlóg, áðrenn november mánaður er hávrunnin, og at hann í hesum sambandi ætlar sær at taka støðu til, hvort mælast skal til ella frá almennari lutteku í oljuvinnuni.

I nevndini vóru Arne Poulsen, Marjun Hanusardóttir, Bjarni Olsen og Jógván E. Ellefsen. Malan Johansen var eisini við í arbeiðinum, men hon fór úr nevndini í juli mánaði seinasta ár. Skrivari hjá nevndini hevur verið Petur Joensen.

Eyðun Eltjør, landsstýrismaður í oljumálum



Lættur lovsongur

Nýggja fløgan hjá Malini Zachariassen var lögð fram fyri keyparar í 3 aratum í SMS í gjár. Fløgan hálovar Guði og frelsuni, og gleðin er grundarsteinurin í hjartaliga lovsanginum

HOGNI MØHR

Malin Zachariassen gav í gjár út fløgu, á tremur við lættum lovsongi, grundfestur í trunna á Guð. Grundarlagið í tekstinum er vælkent. Brot sum, »heilagur er Tú... Tú drin var... Ó, vit tilbiðja Tegu... eg elski Hann... vit rópa Jesus... vit lyfta hendur upp... Eg vil vera Tin... Guð, nem við meg nu... Tú gav Titt liv...«, vísa á eina óspilta, fulla og treytaleysa trúgv, ið visir seg í skaldsligum góðvorni, sum kortini prógvar, at trúvirði yrkjarans er hitt hægsta. Orðini eru meint av fullum hjarta.

Við hvønn tekstin, er skrivað ein stutt søga um uppruna og orsök til, at

yrkjarin varð hugveiktur til at seta seg við penninum.

Malin, sum sjálv hevur smíðað lóg og tekstir, er 26 ára gomul og ættað úr Svøríki. Familjan flutti til Føroya í 1988, og síðani hevur Malin búið í Føroyum. Malin skilmarkar sjálv hugtakið, lovsong.

— Lovsongur er at strekkja seg upp imóti Guði, standa í hansara kærleika, kenna dyr hansara imóti sær og takka Honum fyri tað, hann hevur gjørt fyrri okkum, sigur hon, og ljóðar eins frá, sum andlitsbrá hennara bendir á.

Nú Guð verður takkaður so dyggiliga í fløguni, loyvir Malin sær eisini at takka teimum fólki, sum hava stuðlað henni í útgávuni.

Serliga manninum, Jan Zachariassen, verður borðin ein stór tókki fyri at hava verið grundstúddur undir útgávuni, eins og Jakupi Zachariassen verður takkaður fyri studionýtslu. Óli Poulsen, ið hevur ljóðblandað, verður eisini róstur fyri avrikið. Tónleikurin á fløguni er lættur og eyðskildur, kanska bleytur poppur, ið ikki minst verður hildin uppi av góðu ljóðgóðskum.

Malin Zachariassen var longu frelst um 9 ára aldur, og nú er hon knýtt at samkomunu Filadelfia. Hennara vón er, at teksturin á fløguni eru annað enn bert orð.

— Eg vóni, at fólk ikki halda tað vera tað bera reyp, men heldur taka fløguna sum eina gávu, ið fólk



kanska eisini kunnu brúka til tess at mota Guði, og lyfta seg sjálvi upp við, ta

tey eru í sálarkreppu, sigur vónríka og glaða songkvinnan.

Jan og Malin Zachariassen loyprisa Harranum